

ព្រះរាជាណាចក្រកម្ពុជា
រាជរដ្ឋាភិបាល
លេខ: ០៦.ប្រក

ជាតិ សាសនា ព្រះមហាក្សត្រ

រាជាធានីភ្នំពេញ ថ្ងៃទី ២៧ ខែ កញ្ញា ឆ្នាំ ១៩៩៩

សេចក្តីប្រកាស
ស្តីពីវិធានការលុបបំបាត់ភាពអនាធិបតេយ្យ
ក្នុងបញ្ហានានាកាន់កាប់ដីធ្លី

ដោយពិនិត្យឃើញថា ទោះមានគោលនយោបាយ ស្តីពីការគ្រប់គ្រង និងប្រើប្រាស់ដីធ្លី ច្បាប់ភូមិបាលឆ្នាំ ១៩៩២ និងលិខិតបទដ្ឋានជាច្រើន ទៀតដែលរាជរដ្ឋាភិបាល បានដាក់ចេញជាបន្តបន្ទាប់សំដៅពង្រឹងប្រសិទ្ធភាពគ្រប់គ្រង និងប្រើប្រាស់ដីធ្លីអោយបានចំទិសដៅ ក៏នៅតែមាន ជនខឹងចូចមួយចំនួនបាននិងកំពុងឆ្លៀតឱកាសឥតឈប់ឈររបង្កនូវភាពអនាធិបតេយ្យរវាងរដ្ឋនានាយកដីធ្លី ក្រោមរូបភាពធ្វើជាតនបង់ អភិវឌ្ឍន៍ ឬ ធ្វើជាកម្មសិទ្ធិផ្ទាល់ខ្លួន ។ ក្នុងប្តីនានាឆ្លងក្រោយនេះ បាតុ ភាពទន្ទ្រានយកដីធ្លី ដោយសង់រោង សង់ខ្នង សង់ផ្ទះ ឬដាំដំណាំ នៅលើដីរបស់រដ្ឋ អាងទឹក តំបន់ការពារធម្មជាតិ ឧទ្យានជាតិ ដែនជំរកសត្វព្រៃ ដែនបម្រុង ដីចំណីផ្លូវ ទាំងផ្លូវថ្នល់ និង ផ្លូវដែក ដីរបស់ក្រុម ហ៊ុនវិនិយោគ ព្រមទាំងដីរបស់ឯកជន នៅតាមទីកន្លែងជាច្រើន ជាពិសេសនៅតាមបណ្តោយផ្លូវជាតិសំខាន់ៗ និងផ្លូវថ្នល់ក្រីក្រ ។ ប្រសិនបើ ភាពអនាធិបតេយ្យបែបនេះនៅតែបន្តទៅទៀតនោះ វានឹងបង្កបង្កើតនូវឧបសគ្គ និង ឥទ្ធិពលអាក្រក់រវាងស្ទះដល់ផែនការអភិវឌ្ឍន៍លើគ្រប់ វិស័យនាពេលបច្ចុប្បន្ន ក៏ដូចជាពេលអនាគត ។

ចំពោះមុខបាតុភាពនេះ រាជរដ្ឋាភិបាលចាំបាច់ដាក់ចេញនូវវិធានការបន្ទាន់ដូចតទៅ ៖

១-មិនអោយមានសិទ្ធិជាឯកជនលើដីរបស់រដ្ឋ ជាអាទិ៍ ដីក្នុងដែនបម្រុងរុក្ខា ដែននេសាទ អាងតំកល់ទឹកស្រោចស្រព តំបន់ការពារ ធម្មជាតិ ឧទ្យានជាតិ ដែនជំរកសត្វព្រៃ ដីព្រៃលិចទឹក ដីព្រៃកោងកាង ចំការព្រៃដាំ ចំការកៅស៊ូ ស្ថានីយ៍ និងបង្គ្រប់មណ្ឌលបច្ចេកទេសកសិ- កម្ម បរិវេណមណ្ឌលវីរី មណ្ឌលបេតិកភ័ណ្ឌវប្បធម៌ វត្តអារាម សាលារៀន សួនសាធារណៈ ដីបម្រុង ដីចំណីផ្លូវថ្នល់ និងដីចម្លងផ្លូវដែក ក៏ដូច ជាដីរបស់ក្រុមហ៊ុនវិនិយោគ និងដីរបស់ឯកជនស្របច្បាប់តាមគ្រប់រូបភាព និងគ្រប់ទីកន្លែងក្នុងផ្ទៃប្រទេស និងបណ្តប់បន្ទាន់សកម្មភាព រវាងទន្ទ្រានកាន់កាប់ដីតំបន់ដែលបានរៀបរាប់ខាងលើនេះ ព្រមទាំងអ្វីៗដទៃទៀត ដែលជាសម្បត្តិសាធារណៈរបស់រដ្ឋ និងសម្បត្តិឯកជន របស់រដ្ឋ ។

២-ហាមដាច់ខាតការចេញជាបន្តទៀតនូវបង្កាន់ដៃទទួលពាក្យស្នើសុំកាន់កាប់ដីធ្លី និងប័ណ្ណសំគាល់សិទ្ធិកាន់កាប់ដីធ្លី ដែលបានមក ពីការរំលោភបំពានខាងលើ ព្រមទាំងមានវិធានការយ៉ាងតឹងរ៉ឹងបំផុតតាមច្បាប់ជាធរមាន ។

៣-អាជ្ញាធរដែនដីគ្រប់លំដាប់ថ្នាក់ ត្រូវធ្វើការស្រាវជ្រាវជាបន្ទាន់អោយបានហ្មត់ចត់ នូវរាល់បាតុភាពរវាងទន្ទ្រានកាន់កាប់ដីធ្លី គ្រប់ប្រភេទដោយល្មើសច្បាប់ ដែលកើតមាននៅក្នុងទីតាំងខេត្ត-ក្រុង របស់ខ្លួន ហើយត្រូវមានវិធានការទប់ស្កាត់ជាបន្ទាន់ដោយផ្អែកលើ គោលការណ៍ច្បាប់ជាធរមាន ។

៤-បាតុភាពអនាធិបតេយ្យនេះ បើកើតឡើងនៅក្នុងទីកន្លែងខេត្ត-ក្រុងណា គឺអាជ្ញាធរដែនដីខេត្ត-ក្រុងនោះទទួលខុសត្រូវ ដោះស្រាយដោយស្មារតីម្ចាស់ការ ។ ប្រសិនបើជួបប្រទះការលំបាកស្មុគស្មាញ អាជ្ញាធរខេត្ត-ក្រុង ត្រូវស្នើសុំអន្តរាគមន៍ជាបន្ទាន់ពីសំណាក់ ស្ថាប័នមានសមត្ថកិច្ចពាក់ព័ន្ធ ដែលមានការចាំបាច់ ។

វាយឡើងវិញជាភាសាខ្មែរពីឯកសារផ្លូវការ

៥-អត្ថបទបញ្ជាការកងយោធពលខេមរភូមិន្ទ អក្ខន្តយកនគរបាលជាតិ មេបញ្ជាការកងរាជអាវុធបាត់លើផ្ទៃប្រទេស មេបញ្ជាការគ្រប់យោធភូមិភាគ និងក្រសួង-ស្ថាប័នជំនាញពាក់ព័ន្ធ ត្រូវបង្កលក្ខណៈងាយស្រួលគ្រប់បែបយ៉ាង ហើយចូលរួមសហការអោយបានទាន់ពេលវេលាជាមួយដែនដីអាជ្ញាធរខេត្ត-ក្រុង តាមសំណូមពរជាក់ស្តែង ។

៦-បុគ្គល អង្គភាព ស្ថិតនៅក្រោមឱវាទរបស់ក្រសួង-ស្ថាប័នណា ឬប្រជាពលរដ្ឋណាដែលបានបង្កអោយមានសកម្មភាពអនាធិ-តេយ្យ លើបញ្ហានានាទន្ទ្រានកាន់កាប់ដីធ្លី ដោយផ្ទាល់ក្តី ឬ ដោយប្រយោលក្តី ក្រសួង-ស្ថាប័នសាមី និងអាជ្ញាធរនៅកន្លែងនោះ ត្រូវធ្វើការអប់រំណែនាំ និងជួយជំរុញអង្គភាព ឬបុគ្គលទាំងនោះអោយបញ្ឈប់សកម្មភាពលើសច្បាប់ ហើយតម្រូវអោយគេធ្វើការស្វ័យប្រវត្តិសំណង់អនាធិបតេយ្យ ដែលបានសង់រួច តាមការកំណត់របស់អាជ្ញាធរដែនដីមូលដ្ឋានដោយគ្មានលក្ខខណ្ឌ បើមានការរឹតទទឹងមិនព្រមអនុវត្តតាមការណែនាំនេះទេ ក្រសួង-ស្ថាប័នអាណាព្យាបាលសាមី និងអាជ្ញាធរមានសមត្ថកិច្ច ត្រូវដាក់វិន័យ ឬដកហូតមុខតំណែង និងទទួលទោសតាមច្បាប់ជាធរមាន តាមកំរិតដែលបានប្រព្រឹត្ត ។

៧-ក្រសួងកសិកម្ម រុក្ខា-ប្រមាញ់ និងនេសាទ សហការជាមួយក្រុមប្រឹក្សាអភិវឌ្ឍន៍កម្ពុជា និងអាជ្ញាធរដែនដីខេត្ត-ក្រុង ត្រួតពិនិត្យអោយបានជាក់ស្តែងលើក្រុមហ៊ុនវិនិយោគដីធ្លី និងម្ចាស់ដីធ្លីទាំងឡាយមានទំហំធំ ដែលកន្លងមកបានទទួលគោលការណ៍វិនិយោគស្របច្បាប់ជាយូរមកហើយ ប៉ុន្តែបានទុកចោលដីទំនេរពុំទាន់បានចាប់ផ្តើមដំណើរការអោយស្របទៅតាមកិច្ចសន្យានោះឡើយ ។ សមត្ថកិច្ចពាក់ព័ន្ធទាំងនោះត្រូវចាត់វិធានការម៉ឺងម៉ាត់ ដើម្បីដោះស្រាយទៅតាមច្បាប់ជាធរមាន ។

៨-កំណត់ដីចំណីផ្លូវថ្នល់ និងដីចំណីផ្លូវថ្នល់ក្លើង សំរាប់បំរើការអភិវឌ្ឍន៍លើវិស័យហេដ្ឋារចនាសម្ព័ន្ធដូចតទៅ ៖

- ផ្លូវជាតិលេខមួយខ្ទង់ ដូចជាលេខ ២, ៣, ៦, ៧ ចម្ងាយ ២៥ ម៉ែត្រពីសងខាងអ័ក្សផ្លូវ លើកលែងតែផ្លូវជាតិ លេខ ១, ៤, ៥ កំណត់ចម្ងាយ ៣០ ម៉ែត្រពីសងខាងអ័ក្សផ្លូវ

- ផ្លូវជាតិមានលេខពីរខ្ទង់ ដូចជាលេខ ១១, ២២, ៦៤, ៧៨ ចម្ងាយ ២៥ ម៉ែត្រពីសងខាងអ័ក្សផ្លូវ
 - ផ្លូវខេត្តចម្ងាយ ២០ ម៉ែត្រពីសងខាងអ័ក្សផ្លូវ
 - ផ្លូវឃុំចម្ងាយ ១៥ ម៉ែត្រពីសងខាងអ័ក្សផ្លូវ
- ការកំណត់ចំណីផ្លូវនេះ មិនយកមកអនុវត្តក្នុងទីប្រជុំជនទេ ។
- ផ្លូវថ្នល់ក្លើងចម្ងាយ ២០ម៉ែត្រ ពីសងខាងអ័ក្សផ្លូវចំពោះទីក្រុង ទីរួមខេត្ត និងទីប្រជុំជន
 - ផ្លូវថ្នល់ក្លើងចម្ងាយ ៣០ម៉ែត្រ ពីសងខាងអ័ក្សផ្លូវចំពោះផ្លូវដែកដែលស្ថិតនៅក្រៅក្រុង
 - ផ្លូវថ្នល់ក្លើងចម្ងាយ ១០០ម៉ែត្រ ពីសងខាងអ័ក្សផ្លូវចំពោះផ្លូវដែកក្នុងតំបន់ព្រៃភ្នំដែលមានថ្នល់រម្ងាប់ ឬ តំបន់ព្រៃខ្ពស់ ។
- ចំពោះអចលនវត្ថុដទៃទៀតដែលជាសម្បត្តិសាធារណៈរបស់រដ្ឋ និងសម្បត្តិឯកជនរបស់រដ្ឋនឹងមានការកំណត់ដោយឡែក ។

៩-ក្រសួងមហាផ្ទៃ សហការជាមួយក្រសួងសាធារណៈការនិងដឹកជញ្ជូន ក្រសួងរៀបចំដែនដីជម្រកសិកម្ម និងសំណង់ ក្រសួងការពារជាតិ និងក្រសួងសេដ្ឋកិច្ច និង ហិរញ្ញវត្ថុ ត្រូវកំណត់ពេលវេលាជាក់ស្តែងអោយបានសមស្រប ដើម្បីអោយអាជ្ញាធរខេត្ត-ក្រុងអនុវត្តការរុះរើសំណង់អនាធិបតេយ្យអោយចេញផុតពីចំណីផ្លូវ និងផ្លូវថ្នល់ក្លើង ។ ចំពោះផ្លូវលំត្រូវមានការចូលរួមពីក្រសួងអភិវឌ្ឍន៍ជនបទ ។

១០-ចំពោះមុខ និងជាបន្ទាន់ រាជរដ្ឋាភិបាលប្រគល់ភារកិច្ចជូនអាជ្ញាធរដែនដីគ្រប់លំដាប់ថ្នាក់ចាប់ផ្តើមអនុវត្តការងាររបស់ខ្លួននៅតាមបណ្តាផ្លូវជាតិ លេខ ១ លេខ ៤ និង តាមបណ្តោយផ្លូវដែក នៅរាជធានីភ្នំពេញ ហើយនិងឈានទៅអនុវត្តនៅទីកន្លែងដទៃទៀតតាមលំដាប់អទិភាព ។

១១-គណៈកម្មការដោះស្រាយបាតុភាពដីធ្លីនៅតាមខេត្ត-ក្រុងទូទាំងប្រទេស ត្រូវតាមដានការអនុវត្តន៍របស់អាជ្ញាធរដែនដីខេត្តក្រុង ហើយត្រូវរាយការណ៍ជូនរាជរដ្ឋាភិបាលអំពីលទ្ធផលការងារ ដែលអនុវត្តបាន ព្រមទាំងការលំបាកស្មុគស្មាញក្នុងការអនុវត្តន៍ ដើម្បីរាជរដ្ឋាភិបាលមានវិធានការជាក់ស្តែង ។

វាយឡើងវិញជាភាសាខ្មែរពីឯកសារផ្លូវការ

ទទួលបានសេចក្តីប្រកាសនេះ គ្រប់ក្រសួង-ស្ថាប័នពាក់ព័ន្ធ អគ្គបញ្ជាការដ្ឋានកងយោធពលខេមរភូមិន្ទ អគ្គនាយកដ្ឋាននគរបាល
ជាតិ និងអាជ្ញាធរដែនដីគ្រប់លំដាប់ថ្នាក់ ត្រូវផ្សព្វផ្សាយអោយបានទូលំទូលាយ និងខិតខំអនុវត្តវិធានការខាងលើអោយមានប្រសិទ្ធភាពខ្ពស់

នាយករដ្ឋមន្ត្រី

ហ៊ុន សែន